

संक्षिप्त

गांवों में पहुंचा जागरूकता रथ

निवाई/ गुंसी। राज्य सरकार के निर्देशानुसार ग्राम रथ अभियान के तहत कृषक, पशुपालकों एवं ग्रामीण क्षेत्र में संचालित जनकल्याणकारी योजनाओं के प्रचार प्रसार हेतु एलईडी वैन जागरूकता रथ के माध्यम से ग्रामीणों को जागरूक किया गया। विकास अधिकारी नंदकिशोर शर्मा ने बताया कि एल ईडी वैन बंशीपुरा, करेड़ा बुजुर्ग, हरभावता, लुहारा, गुंसी एवं सजिया सहित गांव में पहुंचकर ग्रामीणों को सरकारी योजनाओं की जानकारी दी। उन्होंने बताया कि रथ में लगी एलईडी स्क्रीन पर आमजन को 13 सरकारी विभागों की जनकल्याणकारी योजनाओं की जानकारी प्रसारित कर लोगों को जागरूक किया गया। इस अवसर पर कला जत्था के लोक कलाकारों ने नुकड़ नाटक की प्रस्तुति के माध्यम से भी ग्रामीण क्षेत्र में सरकार द्वारा संचालित विभिन्न प्रकार की जनकल्याणकारी योजनाओं की जानकारी साझा की। अभियान के तहत ग्रामीणों की समस्याओं और सुझाव के लिए रथी सुझाव पेटिका में ग्रामीणों ने अपने मांग पत्र एवं सुझाव पत्र डाले। इस अवसर पर कई विभागों के कर्मचारी व ग्रामीण मौजूद रहे।

पूर्णाहुति के साथ महोत्सव संपन्न

निवाई। गांव नोहरा में गौ संत प्रकाशदास महाराज व साध्वी नाथी बाई के सांनिध्य में मां वैष्णो देवी मूर्ति के तीन दिवसीय प्राण प्रतिष्ठा महोत्सव को लेकर कई धार्मिक अनुष्ठानों का आयोजन किया गया। महोत्सव के संयोजक श्री दशरथसिंह नोहरा ने बताया कि तीन दिवसीय मां वैष्णो देवी मूर्ति प्राण प्रतिष्ठा महोत्सव को लेकर गौ संत श्री प्रकाशदास महाराज, महामंडलेश्वर संत बालकानंद महाराज, संत कर्मनंद गिरीजी महाराज सहित कई संतों की उपस्थिति में विद्वान पंडितों के सांनिध्य में कई धार्मिक अनुष्ठानों का आयोजन किया गया। इस दौरान मंत्रोच्चारण के साथ प्रधान यज्ञ में आहुति या देकर पूर्णाहुति की गई। जिससे आस-पास का वातावरण गुंजायमान हो गया। समापन पर महाआरती करके भोग लगाकर महाप्रसादी वितरित की गई। इस अवसर पर देवेन्द्र शर्मा, सुरजान जाट, रामराज जाट, कुमाराज जाट, रामस्वरूप जाट, सुखदेव चौधरी व रामधन जाट सहित कई श्रद्धालु मौजूद थे।

संतोष ने जीते दो पदक

सांभरझील। 27 वे नेशनल डेफ सीनियर स्पोर्ट्स चैंपियनशिप के तहत 25-26 मार्च को चंडीगढ़ में आयोजित टेबल टेनिस प्रतियोगिता में संतोष जाट पुत्री सूजायाम जाट निवासी तेजा का बास लने बेहतरीन प्रदर्शन करते हुए दो पदक अपने नाम किए उन्होंने महिला टीम में अहम भूमिका निभाते हुए रजत पदक हासिल किया, जबकि महिला युगल में भी कांस्य पदक हासिल किया। लगातार मेहनत और अनुशासन का ही परिणाम है कि उन्होंने राष्ट्रीय स्तर पर यह सफलता हासिल की। इससे पहले 2025 में अहमदाबाद में आयोजित 26 राष्ट्रीय टेबल टेनिस में भी कांस्य पदक हासिल किया था।

संयोजक एवं सह संयोजकों की नियुक्ति

दौसा। भाजपा जिला अध्यक्ष लक्ष्मी रेलाने ने दौसा जिले में समृद्ध किसान खुशहाल राजस्थान कार्यक्रम के तहत किसान ग्राम विकास रथ यात्रा को सफल बनाने के लिए संयोजक एवं सह संयोजकों की नियुक्ति की है। भाजपा जिला मीडिया प्रभारी प्रेम हरितवाल ने बताया दौसा जिला संयोजक सियाराम शर्मा एडवोकेट को तथा जय प्रकाश जैन, अनिल बैनाड़ा, बाबूलाल सैनी, रामराज गुर्जर, चतर सिंह रत्नावत को सह संयोजक नियुक्त किया गया है।

तेज अंधड़ का कहर

लालसोटा। उपखंड क्षेत्र के आंतरि इलाके में बीती रात आए तेज अंधड़ ने ग्रामीणों को परेशानी बढ़ा दी। ग्राम पंचायत खट्टुवर के घाटा गांव स्थित अनाज ढाणी में कच्चे मकानों पर लगे टीनशेड तेज हवाओं में उड़ गए और आसपास जा गिरे। इन उड़ते टीनशेड के गिरने से करीब आधा दर्जन पशु घायल हो गए, जिससे ग्रामीणों को आर्थिक नुकसान भी उठाना पड़ा। घटना के बाद इलाके में अफरा-सफरा का माहौल बन गया। पूर्णपूर्व सरपंच लादुराम गुर्जर ने बताया कि अनाजक आए इस तेज अंधड़ ने भारी नुकसान पहुंचाया है। टीनशेड उड़ने से पशुओं को चोटें आई हैं, लेकिन घटना के बाद से अब तक कोई भी प्रशासनिक अधिकारी या कर्मचारी मौके पर नहीं पहुंचा है।

चौमूं में भाजपा कार्यकर्ताओं ने उपमुख्यमंत्री दिया कुमारी का स्वागत किया



कार्यक्रम में पूर्व विधायक रामलाल शर्मा ने फूलों का गुच्छा भेंट कर उप-मुख्यमंत्री का अभिनंदन किया।

प्रत्येक क्षेत्र में समान रूप से विकास कार्य करवा रही है। उन्होंने कहा कि चौमूं के पूर्व विधायक रामलाल शर्मा लगातार चौमूं क्षेत्र की जनता की आवाज को सरकार तक पहुंचा रहे हैं, जिसके परिणामस्वरूप क्षेत्र में विकास कार्यों को गति मिली है। इसके अलावा भी क्षेत्र में गोविन्दगढ़

डिट्टी सीएम ने कहा- रामलाल शर्मा के आग्रह पर स्वीकृत किए हाड़ौता टॉकरडा बाईपास के लिए 72 करोड़

बहाल फोरलेन सड़क, रामपुरा से जयसिंहपुरा बाईपास सहित लगभग 500 करोड़ की सड़के स्वीकृत की गई है। उन्होंने सभी कार्यकर्ताओं का अभिवादन स्वीकार करते हुए धन्यवाद ज्ञापित किया। पूर्व विधायक रामलाल शर्मा ने कहा कि भाजपा कार्यकर्ताओं द्वारा उप मुख्यमंत्री दिया कुमारी का हाड़ौता टॉकरडा बाईपास के लिए 72 करोड़ रुपए स्वीकृत किए जाने पर स्वागत किया गया है और इस बाईपास के निर्माण से आमजन को राहत मिलेगी। उन्होंने

मुख्यमंत्री भजनलाल शर्मा एवं डिट्टी सीएम दिया कुमारी का आभार व्यक्त करते हुए कहा कि भाजपा सरकार विकास और जनसेवा के संकल्प के साथ कार्य कर रही है। कार्यक्रम में भाजपा गोविन्दगढ़ देहात मण्डल अध्यक्ष जितेन्द्र सिंह, कालाडोरा मण्डल अध्यक्ष लालचंद यादव, बांसा मण्डल अध्यक्ष शंकर गांगोयिया, नगर मण्डल अध्यक्ष बाबूलाल सैनी, पूर्व नगर मण्डल अध्यक्ष गजानंद कुमावत, पंचायत समिति प्रधान रामस्वरूप यादव, नगरपालिका पूर्व अध्यक्ष आशीष दुसाद, पूर्व उपाध्यक्ष कालूराम जाट, जिला उपाध्यक्ष अर्चना कुमावत, जिला कार्यालय मंत्री प्रकाश हाटवाल, जिला प्रवक्ता अरविन्द यादव, मुकेश चोपड़ा, अर्जुन यादव, सहित पार्षदगण, जनप्रतिनिधि, भाजपा पदाधिकारी, कार्यकर्ता व स्थानीय नागरिक उपस्थित रहे।

ताड़ासन, वृक्षासन व वीरभद्रासन योगासनों की जानकारी दी

निवाई। वनस्थली विद्यापीठ में 12वें अंतर्राष्ट्रीय योग दिवस के 100 दिवसीय काउंटडाउन के अंतर्गत शारीरिक शिक्षा विभाग द्वारा आयोजित पाँच दिवसीय संकाय विकास एवं प्रशिक्षण कार्यक्रम योग प्रज्ञा तथा कर्मशक्ति का उत्साहपूर्ण आयोजित हुआ। शारीरिक शिक्षा सुमन शर्मा ने बताया कि कार्यक्रम को लेकर रिसेट के माध्यम से शरीर को समझने, उससे जुड़ने तथा उसकी सीमाओं का सम्मान करने पर बल दिया गया था। इसी प्रकार रि-बिल्ड विषय पर केंद्रित सत्र आयोजित किया गया। रिबिल्ड का अर्थ है शरीर को सशक्त बनाना, उसकी कार्यक्षमता में वृद्धि करना तथा योग अभ्यास की गहराई को अगले स्तर तक ले जाना। सत्र में योग प्रशिक्षिका प्रज्ञा केसरवानी द्वारा लोक की तंत्रता को आगे बढ़ाते हुए ताड़ासन, वृक्षासन, वीरभद्रासन आदि योगासनों की जानकारी दी।

रैगर समाज का सामूहिक विवाह सम्मेलन सम्पन्न



निःशुल्क सामूहिक विवाह सम्मेलन मुख्यालय स्थित गंगा जमुना मैरिज गार्डन चतुर्भुज तालाब के पास पुरानी टोंक में आयोजित किया गया।

टोंक। रैगर समाज सामूहिक विवाह सम्मेलन समिति के तत्वाधान में रविवार को निःशुल्क सामूहिक विवाह सम्मेलन मुख्यालय स्थित गंगा जमुना मैरिज गार्डन चतुर्भुज तालाब के पास पुरानी टोंक में आयोजित किया गया। इस सम्मेलन में 25 जोड़ों का विवाह किया गया। इस दौरान वर-वधु की रथ पर व घोड़ियों पर निकासी गई, जिसमें बड़ी संख्या में समाज की महिलाएँ और पुरुष नाचते झूमते निकले। शहरवासियों ने बारात का पुष्पवर्षा कर स्वागत किया। जगह जगह टंडा पानी, शरबत, आसक्रीम, स्वागत द्वारा निकासी का मान सम्मान किया गया। रैगर समाज समिति व रोटीर क्लब द्वारा आतिशबाजी कर वर-वधु को आशीर्वाद दिया। सम्मेलन में मुख्य अतिथि के रूप में निवाई विधायक रामसहाय वर्मा एवं अध्यक्षता में पूर्व राष्ट्रीय अध्यक्ष एसके मोहनपुरिया, विशिष्ट अतिथि भाजपा जिलाध्यक्ष चंद्रवीर सिंह चौहान, अतिरिक्त जिला कलेक्टर रामरतन

सामूहिक विवाह इस बीमारी का सबसे बड़ा इलाज है, इससे फिजूलखर्ची रुकती है - रामसहाय वर्मा

सिंह चौहान, पूर्व राष्ट्रीय अध्यक्ष एसके मोहनपुरिया, कांग्रेस पूर्व जिलाध्यक्ष हरि प्रसाद बैरवा, रैगर महासभा जिलाध्यक्ष शंकर लाल हाथीवाल सहित समाज के वक्ताओं ने कार्यक्रम को संबोधित किया तथा नवदंपतियों को आशीर्वाद प्रदान किया।

समिति संयोजक धर्मेन्द्र सालोदिया ने बताया कि रैगर समाज सामाजिक और नरैतिक रूप से पिछड़ा हुआ है। आज के परिप्रेष्य में शादिया बहुत महंगी होती जा रही है। सम्मेलन आयोजन का मुख्य उद्देश्य फिजूलखर्ची रोकना, सामाजिक एकता बढ़ाना और आर्थिक रूप से कमजोर परिवारों की सहायता करना है और समाज के पैसो का उपयोग शिक्षा पर किया जाये।

रक्तदान शिविर में 61 रक्तवीरों ने रक्तदान किया

अलवर। गांधी चिंतन परिषद द्वारा सेवा संकल्प दिवस के अवसर पर रोटी चेरिटेबल ब्लड सेंटर में आयोजित सातवें वार्षिक रक्तदान शिविर में 61 रक्तवीरों ने उत्साहपूर्वक रक्तदान कर मानवता की मिसाल पेश की। इस शिविर में 5 महिला रक्तदाताओं की भागीदारी भी उल्लेखनीय रही।



गांधी चिंतन परिषद की ओर से आयोजित रक्तदान शिविर के शुभारंभ पर उपस्थित अतिथि व आयोजन समिति के सदस्य।

सेवा संकल्प पर 61 रक्तवीर बने मिसाल, 5 महिलाओं ने भी आगे आकर दिया रक्त

का उत्साहवर्धन करते हुए रक्तदान को सबसे बड़ा मानव सेवा कार्य बताया। शिविर संयोजक ओमप्रकाश शर्मा व सह-संयोजक रतन राजौरा के अनुसार रक्तदान से पहले सभी प्रतिभागियों का स्वास्थ्य परीक्षण रोटीर ब्लड सेंटर के चिकित्सा अधिकारी डॉ. एम.एल. मधुकर द्वारा किया गया, जिसके बाद योग्य पाए गए रक्तदाताओं ने सुरक्षित रूप से रक्तदान किया। परिषद के संस्थापक संयोजक

मकखन सिंह गुर्जर ने बताया कि ग्रीष्मकाल में रक्त की कमी को ध्यान में रखते हुए हर वर्ष यह शिविर आयोजित किया जाता है, ताकि रक्त कोषों में पर्याप्त उपलब्धता बनी रहे और जरूरतमंदों को समय पर सहायता मिल सके। उन्होंने बताया कि इस सेवा कार्य की शुरुआत 3 मई 2020 को कोविड-19 महामारी के दौरान पहले लॉकडाउन में की गई थी, जो अब निरंतर परंपरा के रूप में जारी है और इस वर्ष सातवां आयोजन है। शिविर में रक्तदान करने वाले सभी रक्तवीरों को सम्मान पत्र प्रदान किए गए

ग्राम रथ अभियान के तहत सरकारी योजनाएं आम जनता तक पहुंची

अभियान से सरकार की जनकल्याणकारी योजनाओं की जानकारी सरल व प्रभावी रूप से पहुंच जाएगी

और सरकारी योजनाओं की जानकारी जन-जन तक पहुंचाने के उद्देश्य से शुरू किया गया है। इस अभियान से सरकार की जनकल्याणकारी योजनाओं की जानकारी सरल व प्रभावी रूप से पहुंच जाएगी। उन्होंने कहा कि प्रधानमंत्री नरेंद्र मोदी एवं मुख्यमंत्री भजनलाल शर्मा की सरकार का उद्देश्य जनकल्याणकारी योजनाओं को अंतिम छोर पर बैठे व्यक्ति तक पहुंचाना है ताकि कोई पात्र व्यक्ति सरकार की जनहितशील योजनाओं से वंचित न रह सके। इस अवसर पर जिला महामंत्री प्रभु बाडोल्या, मण्डल अध्यक्ष नन्दलाल जाट, पूर्व प्रधान जगदीश गुर्जर, बलवंत मराठा, देवराज गुर्जर, मण्डल महामंत्री महावीर गुर्जर, बूथ अध्यक्ष बालाबक्स गुर्जर, हीरालाल सैनी, हेमलाल जाट, कजोड़ बैरवा, कालूराम गुर्जर, नन्दलाल जैन, दर्याम, हनुमान सिंह, महावीर सहित पार्टी कार्यकर्ता एवं ग्रामीणजन उपस्थित रहे।

चौपाल में ग्रामीणों से संवाद कर जानी समस्याएं, मौके पर निस्तारण करवाया

किशनगढ़ बास। सरकार की जनकल्याणकारी योजनाओं की आखिरी व्यक्ति तक पहुंचाने के उद्देश्य से चल रहा एलईडी मोबाइल ग्राम रथ रविवार को पंचायत समिति किशनगढ़ बास की ग्राम पंचायत मीरका पहुंचा। रथ के पहुंचते ही ग्रामीणों ने जोरदार स्वागत किया। पूर्व विधायक व भाजपा राष्ट्रीय परिषद सदस्य रामहेत यादव, एसडीएम मनीष जाटव और भाजपा मंडल अध्यक्ष मनोज मित्तल की मौजूदगी में अभियान का आगाज हुआ।



मीरका में ग्राम रथ, साथ में रामहेत यादव व एसडीएम मनीष जाटव।

ग्राम रथ में लगी एलईडी स्क्रीन पर कृषि, पशुपालन, युवा, महिला सशक्तिकरण, बिजली, पानी, सड़क जैसी जनहित की योजनाओं के बारे में ऑडियो-वीडियो के माध्यम से विस्तार से बताया गया। ग्रामीणों को बताया गया कि कैसे वे इन योजनाओं का लाभ लेकर अपनी आय बढ़ा सकते हैं और जीवन स्तर सुधार सकते हैं। रामहेत यादव ने किसानों के साथ

एसडीएम मनीष जाटव ने कहा कि अभियान का उद्देश्य सरकारी योजनाओं को ग्रामीण क्षेत्रों तक प्रभावी रूप से पहुंचाकर पात्र लाभार्थियों को सीधे लाभान्वित करना है। चौपाल में अधिकारियों ने ग्रामीणों से सीधा संवाद किया और गांव की समस्याओं को विस्तृत जानकारी ली। कई समस्याओं का मौके पर ही समाधान कराया गया। कार्यक्रम में सरपंच प्रताप यादव ने कहा कि इस तरह के अभियान से ग्रामीणों को योजनाओं की सही जानकारी मिल रही है। मंडल महामंत्री जयसिंह सरदार, रथ्याम लाल, अरजू खान सहित बड़ी संख्या में ग्रामीण उपस्थित रहे। ग्रामीणों ने ग्राम रथ के जरिए मिली जानकारी को उपयोगी बताया।

सार-समाचार

गोविन्दगढ़ में विकास कार्य का लोकार्पण



चौमूं / कालाडोरा। चौमूं विधानसभा क्षेत्र की ग्राम पंचायत गोविन्दगढ़ स्थित विकास नगर में विधायक कोष से निर्मित सड़क का लोकार्पण डॉ. शिखा मील बराला द्वारा किया गया। कार्यक्रम को संबोधित करते हुए विधायक डॉ. शिखा मील बराला ने कहा कि यह सड़क क्षेत्र के लोगों के लिए आवागमन को सुगम बनाने में महत्वपूर्ण भूमिका निभाएगी। लम्बे समय से चली आ रही जनसमस्या के समाधान के रूप में यह निर्माण कार्य क्षेत्र के विकास की दिशा में एक महत्वपूर्ण कदम है। विधायक डॉ. शिखा मील बराला ने कहा कि क्षेत्र के समग्र विकास के लिए वे निरंतर प्रयासरत हैं और आमजन की मूलभूत सुविधाओं को प्राथमिकता देते हुए कार्य किए जा रहे हैं। इस सड़क के निर्माण से स्थानीय निवासियों को बेहतर सुविधा मिलेगी। इस दौरान ब्तीयक अध्यक्ष गिरिजा देवंदा, पूर्व प्रधान भगवान सहाय धौसिल, सरपंच महेन्द्र शर्मा, पं. स. सदस्य गोराराज देवंदा, डॉ. पी.डी. यादव, सुरेश फ़ौजी, कैलाशचंद बुनकर, जगदीश यादव, बहादुर जाट, मंगलचंद देवंदा, छितरमल देवंदा, मंगलचंद ताखर, सीताराम थानेदार, विकास देवंदा सहित स्थानीय जनप्रतिनिधि, कांग्रेस कार्यकर्ता एवं बड़ी संख्या में क्षेत्रवासि उपस्थित रहे।

भगवान गोपाल का पाटोत्सव मनाया

निवाई। राधागोपाल मंदिर में भगवान गोपाल का पाटोत्सव धूमधाम से मनाया गया। पारोिक समाज के अध्यक्ष भागीरथ पारोिक ने बताया कि पाटोत्सव पर मंदिर पुजारी पं. बालकिशन शर्मा व पं. जुगल पचरण्या ने विधि विधान से भगवान गोपाल का पंचगव्य से मंत्रोच्चारण के साथ अभिषेक किया और आकर्षक झांकी सजाई। इसके बाद श्रद्धालुओं ने जयकारों के साथ मंदिर के शिखर पर ध्वज स्थापना की। इस दौरान सामूहिक संगीतमय सुंदरकांड पाठ का पठन किया। इसके बाद भजन संख्या का आयोजन हुआ। जिसका शुभारंभ गणेश वंदना से किया गया। गायक रमेश शर्मा, कमल दरगड, यशराज सोनी, कमल गुप्ता व राहुल सोनी ने एक से बढ़कर एक भजनों की प्रस्तुतियां दीं। भगवान के दरबार में भजनों पर श्रद्धालुओं ने जमकर भक्ति नृत्य किया। अंत में 151 दीपकों से भगवान की महाआरती की गई। इस दौरान पुरुषोत्तम पारोिक, नवल पारोिक, शिवदयाल पुरोहित, नाथूलाल लाछड, मदनमोहन स्वामी, रमाकान्त पारोिक, कैलाश तिवारी, सत्यदेव व्यास व मनीष केसेट सहित कई श्रद्धालु मौजूद थे।

स्नातक स्तरीय नीट परीक्षा जिले में 16 परीक्षा केन्द्रों पर आयोजित

भरतपुर। राष्ट्रीय परीक्षा एजेंसी द्वारा आयोजित स्नातक स्तरीय नीट परीक्षा जिले में 16 परीक्षा केन्द्रों पर आयोजित की गई जिसमें 4076 परीक्षार्थियों के लिए परीक्षा केन्द्र आवंटित किए गए। परीक्षा के नोडल अधिकारी एडीएम प्रशासन धनस्यम शर्मा ने बताया कि जिले में राष्ट्रीय परीक्षा एजेंसी परीक्षा द्वारा 4076 परीक्षार्थियों के लिए 16 परीक्षा केन्द्र बनाए गये थे। सभी केन्द्रों पर राष्ट्रीय परीक्षा एजेंसी के मापदण्डों के अनुसार जांच के बाद ही परीक्षार्थियों को प्रवेश दिया गया, परीक्षा दोपहर 2 बजे से सांय 5 बजे के दौरान सभी केन्द्रों पर शांतिपूर्वक सम्पन्न हुई। जिला कलेक्टर कमार चौधरी एवं जिला पुलिस अधीक्षक दिगंत आनन्द ने राजकीय मल्टीपरपज स्कूल एवं महाराज बदनसिंह राउमा विद्यालय के परीक्षा केन्द्र का जायजा लेकर सुरक्षा व्यवस्थाओं की जानकारी ली। अतिरिक्त कलेक्टर प्रशासन धनस्यम शर्मा, अतिरिक्त पुलिस अधीक्षक धर्मेन्द्र यादव ने राजकीय पॉलिटेक्निक कॉलेज के परीक्षा केन्द्र का निरीक्षण कर व्यवस्थाओं का जायजा लिया।

अवैध शराब निर्माण के खिलाफ विशेष अभियान में व्यापक कार्यवाही

भरतपुर। आबकारी आयुक्त, राजस्थान, उदयपुर द्वारा चलाए जा रहे विशेष अभियान की पालना में राजीव शर्मा अतिरिक्त आबकारी आयुक्त, जोन भरतपुर एवं उपायुक्त भरतपुर तथा जिला आबकारी अधिकारी भरतपुर के निर्देशन में आबकारी जिला भरतपुर-डीएम अवैध शराब निर्माण के विरुद्ध प्रभावी कार्यवाही की गई। अभियान के तहत रूपसिंह चौहान, पीओ डीग (अतिरिक्त चार्ज सीकर व डीग) ने ईपीएफ जापा के साथ संयुक्त रैड गश्त करते हुए संवेदनशील क्षेत्रों सीकर, कुरकैन, अलधानी एवं डमोडकी में दबिश की। इस दौरान सुरकेन क्षेत्र में लगभग 800 लीटर बांश एवं 2 अवैध भट्टियों को नष्ट किया गया। साथ ही सरकारी भूमि पर निर्मित अवैध भट्टियों तथा हथकण्डा निर्माण में प्रयुक्त उपकरणों को भी ध्वस्त किया गया। इसी क्रम में रूप सिंह नोबलगाँव, हहाधिकारी भरतपुर द्वारा इकरन, हथैनी, पीपला एवं बराखुर क्षेत्रों में गश्त करते हुए एक सभागर श्रेणी का अभियोग दर्ज किया गया। अभियुक्ता सपना पत्नी रघुवर जाट के कब्जे से 30 निम्न देशी शराब बरामद कर राजस्थान आबकारी अधिनियम 19/54 के तहत कार्यवाही की गई। इसके अतिरिक्त आबकारी थाना बयाना द्वारा खार का नगला एवं पहाड़पुर क्षेत्र की नट बस्ती में रैड गश्त करते हुए पीपा भट्टियों एवं प्लास्टिक जर्कनेटों में रखे लगभग 500 लीटर बांश को नष्ट किया गया। आबकारी विभाग द्वारा अवैध शराब निर्माण एवं बिक्री के विरुद्ध यह अभियान लगातार जारी रहेगा।

पावटा कस्बे के वाडों में टूटी सड़कों के नवीनीकरण से आमजन को राहत

पावटा। विधायक आपके द्वार कार्यक्रम के दौरान विराटनगर विधानसभा क्षेत्रीय विधायक कुलदीप धनकड द्वारा जनता से किए वादों को पूरा करते हुए कस्बे के विभिन्न वाडों में लंबे समय से जर्जर और टूटी पड़ी सड़कों के नवीनीकरण कार्य शुरू होने से आमजन को बड़ी राहत मिली है। वर्षों से बढ़हाल सड़कों के कारण लोगों को आवागमन में भारी परेशानी का सामना करना पड़ रहा था, वहीं बरसात के दिनों में हालात भी खराब हो जाते थे। नगरपालिका द्वारा अब वाडों में प्राथमिकता के आधार पर सड़कों का नवीनीकरण कराया जा रहा है। जगह-जगह सड़क निर्माण और मरम्मत कार्य तेजी से जारी है, जिससे स्थानीय निवासियों में खुशी का माहौल है। नई सड़कों के निर्माण से न केवल यातायात सुगम होगा, बल्कि धूल और गंदगी से भी राहत मिलेगी। स्थानीय लोगों का कहना है कि लंबे समय बाद इस दिशा में ठोस कदम उठाया गया है। पहले टूटी सड़कों के कारण आए दिन दुर्घटनाओं का खतरा बना रहता था, लेकिन अब स्थिति में सुधार नजर आने लगा है। नगरपालिका अधिकारियों के अनुसार, शेष वाडों में भी चरणबद्ध तरीके से सड़कों के नवीनीकरण का कार्य पूरा किया जाएगा। प्रशासन का दावा है कि विकास कार्यों में किसी प्रकार की खुशी नहीं बरती जाएगी और आमजन की सुविधाओं को प्राथमिकता दी जाएगी। कुल मिलाकर, सड़कों के नवीनीकरण से पावटा कस्बे में विकास की रफ्तार तेज होती दिख रही है और लोगों को राहत मिलने लगी है। वही कस्बेवासियों ने वाडों में सड़कों के नवीनीकरण को लेकर विधायक कुलदीप धनकड का आभार व्यक्त किया है।

मेडिकल प्रवेश परीक्षा सम्पन्न

दौसा। जिला एवं पुलिस प्रशासन की कडी सुरक्षा के बीच रविवार को मुख्यालय के 12 परीक्षा केन्द्रों पर मेडिकल प्रवेश परीक्षा आयोजित की गई। इधर त्रि-स्तरीय जांच के बाद की परीक्षार्थियों को परीक्षा केन्द्र पर प्रवेश दिया गया। उधर परीक्षार्थियों की भारी भीड़ के चलते शहर की यातायात व्यवस्था चौपट हो गई। उल्लेखनीय है कि जिला एवं पुलिस प्रशासन की कडी सुरक्षा के बीच रविवार को जिला मुख्यालय पर 4 हजार 185 परीक्षार्थियों के लिए 12 परीक्षा केन्द्र बनाये गये थे। परीक्षार्थियों को त्रि-स्तरीय जांच के बाद की परीक्षा केन्द्रों पर प्रवेश दिया गया। हर परीक्षार्थी की बायोमेट्रिक सत्यापन के साथ मेटल डिटेक्टर से जांच की गई, कई अनर्थकियों के कपड़ों में लगे मेटल के बटन तब कटवाए गए, ताकि किसी भी तरह की अनियमितता रोकी जा सके। परीक्षा में शामिल होने के लिए निर्धारित ड्रेस कोड निर्धारित की गई, इसके बावजूद अनेक परीक्षार्थी मेटल तथा पूरी आतिन की शर्ट पहनकर आये थे, जिन्हें सुरक्षाकर्मीयों ने खुलवा दिया। छात्रों के लिए निर्धारित नीट बटन वाले पेंस या ट्राउजर, जबकि छात्राओं के लिए सलवार-कुर्ता, लेगिंग, पेंस या ट्राउजर, टी-शर्ट या कुर्ती पहनना अनिवार्य किया गया था।